



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 15-04-2026

പ്രധാന വാർത്തകൾ

TIME: 07.25 AM

1. പശ്ചിമേഷ്യൻ സ്ഥിതിഗതികൾ പ്രധാനമന്ത്രി നരേന്ദ്ര മോദിയുമായി ചർച്ച ചെയ്ത് അമേരിക്കൻ പ്രസിഡന്റ് ഡോണൾഡ് ട്രംപ്; സംഘർഷം ലഘൂകരിക്കുന്നതിനുള്ള നയതന്ത്ര ചർച്ചകൾ പുരോഗമിക്കുന്നു.

US President Trump dials PM Modi to discuss the West Asia situation; Diplomatic talks to ease tensions are progressing.

2. നിയമസഭാ തിരഞ്ഞെടുപ്പ് നടക്കുന്ന പശ്ചിമ ബംഗാളിലും തമിഴ്നാട്ടിലും പ്രചാരണം ഊർജ്ജിതം; നാഗർകോവിലിലെ പ്രചാരണത്തിനായി BJP മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് തിരുവനന്തപുരത്തെത്തും.

Fronts intensify campaigning in West Bengal and Tamil Nadu, for the Assembly elections; Prime Minister and BJP senior leader Narendra Modi will reach Thiruvananthapuram today to campaign in Nagercoil.

3. ബിഹാർ മുഖ്യമന്ത്രിയായി ബി ജെ പി നേതാവും ഉപമുഖ്യമന്ത്രിയുമായ സാമ്രാട്ട് ചൗധരി ഇന്ന് സത്യപ്രതിജ്ഞ ചെയ്യും.

BJP leader and Deputy Chief Minister Samrat Choudhary will be sworn in as the Chief Minister of Bihar today.

4. ഐശ്വര്യത്തിന്റെയും സമൃദ്ധിയുടെയും പ്രതീകമായി ലോകമെമ്പാടുമുള്ള മലയാളികൾ ഇന്ന് വിഷു ആഘോഷിക്കുന്നു.

Malayalis around the world celebrate Vishu today, a symbol of prosperity and abundance.

5. പാർലമെന്റിന്റെ മൂന്നു ദിവസത്തെ പ്രത്യേക സമ്മേളനത്തിന് നാളെ തുടക്കമാകും.

The three-day special session of Parliament will begin tomorrow.

6. ഐപിഎൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സിനെ 32 റൺസിന് പരാജയപ്പെടുത്തി ചെന്നൈ സൂപ്പർ കിംഗ്സ്.

In IPL cricket, Chennai Super Kings defeats Kolkata Knight Riders by 32 runs.

PM-US

പ്രധാനമന്ത്രി നരേന്ദ്ര മോദിയുമായി അമേരിക്കൻ പ്രസിഡന്റ് ഡോണൾഡ് ട്രംപ് ഇന്നലെ ടെലിഫോൺ സംഭാഷണം നടത്തി. പശ്ചിമേഷ്യയിലെ സ്ഥിതിഗതികൾ ഇരുവരും ചർച്ച ചെയ്തതായും ഹോർമുസ് കടലിടുക്ക് സുരക്ഷിതമായി നിലനിർത്തേണ്ടതിന്റെ പ്രാധാന്യം ഉന്നിഷ്ഠിക്കുന്നതായും പ്രധാനമന്ത്രി സമൂഹമാധ്യമത്തിൽ കുറിച്ചു. വിവിധ മേഖലകളിൽ ഇരു രാജ്യങ്ങളും തമ്മിലുള്ള ഉഭയകക്ഷി സഹകരണത്തിൽ കൈവരിച്ച ഗണ്യമായ പുരോഗതി അവലോകനം ചെയ്തതായും അദ്ദേഹം പറഞ്ഞു. എല്ലാ മേഖലകളിലും സമഗ്ര പങ്കാളിത്തം കൂടുതൽ ശക്തിപ്പെടുത്തുന്നതിന് ഇരുപക്ഷവും പ്രതിജ്ഞാബദ്ധരാണെന്ന് ശ്രീ മോദി അഭിപ്രായപ്പെട്ടു.

US-IRAN TALKS (INTRO)

ഇറാനുമായുള്ള ചർച്ചകൾ ദിവസങ്ങൾക്കുള്ളിൽ പുനരാരംഭിക്കുമെന്ന് അമേരിക്ക. അതേസമയം ഇസ്രായേലും ലെബനനും നേരിട്ടുള്ള ചർച്ചകൾ പതിറ്റാണ്ടുകൾക്ക് ശേഷം ആരംഭിച്ചു. പശ്ചിമേഷ്യയിലുടനീളം വർദ്ധിച്ചുവരുന്ന സംഘർഷങ്ങൾ ലഘൂകരിക്കുന്നതിനുള്ള സമാന്തര നയതന്ത്ര ശ്രമങ്ങളെ ഇത് സൂചിപ്പിക്കുന്നു.

വിശദാംശങ്ങളിലേക്ക്.....

(വോയിസ്)

വാഷിംഗ്ടണും ടെഹ്റാനും തമ്മിലുള്ള ചർച്ചകൾ അടുത്ത രണ്ട് ദിവസത്തിനുള്ളിൽ പാകിസ്ഥാനിൽ പുനരാരംഭിച്ചേക്കാമെന്ന് യുഎസ് പ്രസിഡന്റ് ഡോണൾഡ് ട്രമ്പ് പറഞ്ഞു. വാരാന്ത്യത്തിൽ നടന്ന ആദ്യ ഘട്ട ചർച്ചകൾക്ക് ശേഷമാണ് ഈ അഭിപ്രായങ്ങൾ. ഏപ്രിൽ 21 ഓടെ അവസാനിക്കാനിരുന്ന രണ്ടാഴ്ചത്തെ വെടിനിർത്തൽ നീട്ടുന്നതിലാണ് ചർച്ചകൾ ശ്രദ്ധ കേന്ദ്രീകരിച്ചത്. എന്നാൽ ഇറാന്റെ ആണവ പദ്ധതിയിൽ ഇപ്പോഴും അഭിപ്രായവ്യത്യാസങ്ങൾ നിലനിൽക്കുന്നു. യൂറേനിയം സമ്പുഷ്ടീകരണം അവസാനിപ്പിക്കാൻ വാഷിംഗ്ടൺ ശ്രമിക്കുമ്പോൾ ഉപരോധങ്ങൾ ഒഴിവാക്കാനും നഷ്ടപരിഹാരം നൽകാനും ടെഹ്റാൻ ആവശ്യപ്പെടുന്നു. അതേസമയം, നയതന്ത്ര പ്രവർത്തനങ്ങൾ ഇസ്രായേൽ-ലെബനൻ മുന്നണിയിലേക്ക് വ്യാപിച്ചു. യുഎസ് സ്റ്റേറ്റ് സെക്രട്ടറി മാർക്കോ റൂബിയോയുടെ ആതിഥേയത്വത്തിൽ ലെബനനും ഇസ്രായേലും ഇന്നലെ വാഷിംഗ്ടണിൽ ചർച്ച നടത്തി. സുരക്ഷാ ക്രമീകരണങ്ങളിലും സിവിലിയൻ വിഷയങ്ങളിലും ചർച്ച കേന്ദ്രീകരിച്ചു, ഇസ്രായേൽ സൈനിക പ്രവർത്തനവും തർക്ക പ്രദേശങ്ങളിൽ നിന്ന് പിന്മാറ്റണമെന്ന ലെബനന്റെ ആവശ്യവും ഇതിൽ ഉൾപ്പെടുന്നു.

ന്യൂസ്ഡെസ്ക്, ആകാശവാണി..

TN - ELECTION

ഈ മാസം 23 ന് ഒറ്റഘട്ടമായി വോട്ടെടുപ്പ് നടക്കുന്ന തമിഴ്നാട്ടിൽ നിയമസഭാ തിരഞ്ഞെടുപ്പ് പ്രചാരണം സജീവം. തിരഞ്ഞെടുപ്പ് പ്രചാരണം പരിപാടികളിൽ

പങ്കെടുക്കുന്നതിന് BJP മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് തിരുവനന്തപുരത്തെത്തും. ഇവിടെ നിന്ന് ഹെലികോപ്റ്റർ മാർഗമാണ് അദ്ദേഹം തമിഴ്നാട്ടിലെ നാഗർകോവിലിലേക്ക് തിരികെ. സന്ദർശനത്തോടനുബന്ധിച്ച് നഗരത്തിൽ ഗതാഗതത്തിന് നിയന്ത്രണം ഏർപ്പെടുത്തിയിട്ടുണ്ട്. ഡിഎംകെ അധ്യക്ഷനും മുഖ്യമന്ത്രിയുമായ എം.കെ. സ്റ്റാലിൻ ഇന്നലെ വെല്ലൂരിൽ പൊതുയോഗം നടത്തി. ഡിഎംകെ നേതാവും ഉപമുഖ്യമന്ത്രിയുമായ ഉദയനിധി സ്റ്റാലിൻ കന്യാകുമാരിയിൽ പ്രചാരണം നടത്തി. അതേസമയം എഐഎഡിഎംകെ ജനറൽ സെക്രട്ടറി എടപ്പാടി പളനിസ്വാമി തിരുച്ചിറപ്പള്ളിയിലും തേനിയിലും നടന്ന റാലികളിൽ പങ്കെടുത്തു.

WB CAMPAIGN

പശ്ചിമ ബംഗാളിൽ നിയമസഭാ തിരഞ്ഞെടുപ്പിന്റെ ഒന്നാം ഘട്ട വോട്ടെടുപ്പിന് ഒരാഴ്ച മാത്രം അവശേഷിക്കെ വിവിധ രാഷ്ട്രീയ പാർട്ടികൾ പ്രചാരണം ശക്തമാക്കി. ബിജെപിയുടെ മുതിർന്ന നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഇന്ന് സംസ്ഥാനത്ത് നിരവധി പൊതുയോഗങ്ങളിൽ പങ്കെടുക്കും. ഉച്ചയ്ക്ക് ശേഷം ഡാർജിലിംഗിൽ നടക്കുന്ന റാലിയിലും തുടർന്ന് ജൽപായ്ഗുരി ജില്ലയിലെ രാജ് ഗഞ്ചിൽ നടക്കുന്ന യോഗത്തിലും അദ്ദേഹം പങ്കെടുക്കും. റായ്ഗഞ്ചിലും മാൾഡയിലും നടന്ന റാലികളെ അഭിസംബോധന ചെയ്ത മുതിർന്ന കോൺഗ്രസ് നേതാവ് രാഹുൽ ഗാന്ധി, യുവാക്കൾക്ക് തൊഴിൽ നൽകുമെന്ന വാഗ്ദാനം പാലിക്കാത്തതിന് തൃണമൂൽ കോൺഗ്രസ് സർക്കാരിനെ വിമർശിച്ചു. തൃണമൂൽ കോൺഗ്രസ് അധ്യക്ഷയും പശ്ചിമ ബംഗാൾ മുഖ്യമന്ത്രിയുമായ മമത ബാനർജി ഹൗറ, പശ്ചിമ മേദിനിപുർ, പുർവ്വ മേദിനിപുർ ജില്ലകളിൽ റാലികൾ നടത്തി.

പശ്ചിമ ബംഗാളിൽ നിയമസഭാ തിരഞ്ഞെടുപ്പ് രണ്ട് ഘട്ടങ്ങളിലായാണ് നടക്കുന്നത്. ഒന്നാം ഘട്ടം ഏപ്രിൽ 23-നും രണ്ടാം ഘട്ടം ഏപ്രിൽ 29-നും നടക്കും.

REV. BIHAR NEW CM

ബിഹാർ ഉപമുഖ്യമന്ത്രിയും ബിജെപി നേതാവുമായ സാമ്രാട്ട് ചൗധരി ഇന്ന് സംസ്ഥാനത്തിന്റെ പുതിയ മുഖ്യമന്ത്രിയായി സത്യപ്രതിജ്ഞ ചെയ്യും. രാവിലെ 11 മണിക്ക് പട്നയിലെ ലോക് ഭവനിൽ സത്യപ്രതിജ്ഞാ ചടങ്ങ് നടക്കും. രാജ്യസഭയിലേക്ക് തിരഞ്ഞെടുക്കപ്പെട്ടതിനെത്തുടർന്ന് ജെഡിയു പ്രസിഡന്റ് നിതീഷ് കുമാർ ബിഹാർ മുഖ്യമന്ത്രി സ്ഥാനം രാജിവച്ചതിനെ തുടർന്നാണ് സാമ്രാട്ട് ചൗധരി മുഖ്യമന്ത്രി പദത്തിലെത്തുന്നത്.

NARI SAKTHI

പാർലമെന്റിന്റെ മൂന്നു ദിവസത്തെ പ്രത്യേക സമ്മേളനത്തിന് നാളെ തുടക്കമാകും. ലോക്സഭയിലും സംസ്ഥാന നിയമസഭകളിലും സ്ത്രീകൾക്ക് 33 ശതമാനം സംവരണം നൽകുന്നത് ലക്ഷ്യമിട്ട് 2023 ൽ പാസാക്കിയ നിയമം 2029 മുതൽ നടപ്പാക്കുന്നതുമായി ബന്ധപ്പെട്ടാണ് സമ്മേളനം.

PM-KARNATAKA VISIT

പ്രധാനമന്ത്രി നരേന്ദ്ര മോദി ഇന്ന് കർണാടക സന്ദർശിക്കും. സന്ദർശന വേളയിൽ മാന്ധ്യ ജില്ലയിലെ ശ്രീകൃഷ്ണത്ര ആദിചുണ്ണനഗിരിയിൽ അദ്ദേഹം 'ശ്രീ ഗുരു ദൈരവൈകൃ മന്ദിരം' ഉദ്ഘാടനം ചെയ്യും. മുൻ പ്രധാനമന്ത്രി എച്ച്.ഡി.

ദേവഗൗഡയോടൊപ്പം പുസ്തക പ്രകാശന ചടങ്ങിൽ അദ്ദേഹം പങ്കെടുക്കും.

VISHU - GOVERNOR (INTRO)

ജാതിമത ഭേദമന്യേ മലയാളിക്ക് പുത്തൻ പ്രതീക്ഷകൾ നൽകിക്കൊണ്ട് വീണ്ടുമൊരു വിഷു കൂടി. കൈരളിയുടെ കാർഷിക സംസ്കൃതിയുടെയും ഐശ്വര്യത്തിന്റെയും പ്രതീകമാണ് ഓരോ വിഷുവും. മേടമാസത്തിലെ ഒന്നാം തീയതിയാണ് സാധാരണയായി വിഷു ആഘോഷിക്കുന്നതെങ്കിൽ ഇക്കുറി മേടം രണ്ടിനാണ് വിഷു എത്തുന്നത്. കണി കണ്ടും കൈനീട്ടും നൽകിയും മലയാളികൾ ഇന്ന് വിഷു ആഘോഷിക്കുന്നു..

(വിഷു സോങ്ങ്)

കേരളം ഗവർണർ രാജേന്ദ്രവിശ്വനാഥ് ആർലേക്കർ, മുഖ്യമന്ത്രി പിണറായി വിജയൻ. നിയമസഭാ സ്പീക്കർ എ എൻ ഷംസീർ അടക്കമുള്ള പ്രമുഖർ മലയാളികൾക്ക് വിഷു ആശംസകൾ നേർന്നു. ലോകത്തിന്റെ വിവിധ ഭാഗങ്ങളിൽ കഴിയുന്ന എല്ലാ മലയാളികൾക്കും ഹൃദയം നിറഞ്ഞ വിഷു ആശംസകൾ നേരുന്നുവെന്നും, സന്തോഷം, സഹാനുഭൂതി എന്നിവ വളർത്തിക്കൊണ്ടു നമുക്ക് വിഷു ആഘോഷിക്കാം എന്നും ഗവർണർ പറഞ്ഞു.

(ഗവർണ്ണർ വോയിസ്)

നന്മയുടെയും മാനവികതയുടെയും മൂല്യങ്ങൾ നെഞ്ചോടു ചേർത്തുപിടിച്ചുകൊണ്ട് കൂടുതൽ കരുത്തോടെ മുന്നേറാൻ വിഷു ആഘോഷങ്ങൾ നമുക്ക് പ്രചോദനമാകട്ടെ എന്ന് മുഖ്യമന്ത്രി ആശംസിച്ചു.

VISHU-GURUVAYOOR

ഗുരുവായൂർ ക്ഷേത്രത്തിൽ വിഷുക്കണി ദർശനത്തിനായി വൻ ഭക്തജന തിരക്ക്. പുലർച്ചെ 2:55 മുതൽ 3:55 വരെയായിരുന്നു കണി ദർശന സമയം. ശ്രീകൃഷ്ണ വിഗ്രഹത്തിന് മുന്നിൽ കണിവിഭവങ്ങൾ ഒരുക്കി ഐശ്വര്യസമൃദ്ധമായ കണി കാണാൻ ആയിരങ്ങളാണ് എത്തിയത്. മേൽശാന്തി ഭക്തർക്ക് കണി കാണിച്ച് കൈനീട്ടം നൽകി. വലിയ ഭക്തജനത്തിരക്ക് പ്രതീക്ഷിച്ച് വിപുലമായ സുരക്ഷാ ക്രമീകരണങ്ങളാണ് ക്ഷേത്രത്തിൽ ഒരുക്കിയിരുന്നത്. ക്ഷേത്ര ദർശനം പൂർത്തിയാക്കി ഭക്തർ വിഷു സദ്യയിലും പങ്കുചേർന്നാണ് മടങ്ങുക.

SABARIMALA

ശബരിമലയിൽ പുലർച്ചെ നാലിനുശേഷം വിഷുക്കണി ദർശനം ആരംഭിച്ചു. ദേവനെ കണികാണിച്ചശേഷമാണ് ഭക്തർക്ക് വിഷുക്കണിദർശനം ആരംഭിച്ചത്. തന്ത്രിയും മേൽശാന്തിയും ഭക്തർക്ക് വിഷുക്കൈനീട്ടവും നൽകി. രാവിലെ 8 മുതൽ 11 വരെയാണ് നെയ്യഭിഷേകം. ഈ മാസം 18 വരെ നടതുറന്നിരിക്കും. വിഷുക്കണി ദർശനത്തിനായി സംസ്ഥാനത്തെ എല്ലാ പ്രധാന ക്ഷേത്രങ്ങളിലും വലിയ തിരക്കാണ് അനുഭവപ്പെടുന്നത്. ഏവർക്കും ഹൃദയം നിറഞ്ഞ വിഷു ആശംസകൾ നേർന്ന് പ്രധാനമന്ത്രി നരേന്ദ്ര മോദി. പ്രതീക്ഷയുടെയും സന്തോഷത്തിന്റെയും ഉത്സവമാണ് വിഷുവെന്നും ഏവരോടും നല്ല സമീപനവും നന്ദിയും പുലർത്തേണ്ടതിന്റെ പ്രാധാന്യത്തെയാണ് ഇത് ഓർമ്മിപ്പിക്കുന്നതെന്നും അദ്ദേഹം പറഞ്ഞു.

NITHIN RAJ - ANCHARAKANDY

കണ്ണൂർ അഞ്ചരക്കണ്ടി ഡെന്റൽ കോളേജിലെ ഒന്നാം വർഷ ബി.ഡി.എസ്. വിദ്യാർഥി തിരുവനന്തപുരം സ്വദേശി നിതിൻ രാജിന്റെ മരണവുമായി ബന്ധപ്പെട്ട് ആരോപണ വിധേയനായ ഓറൽ പാതോളജി വിഭാഗം മേധാവി എം.കെ.റാമിനെ കോളേജിൽ നിന്ന് പുറത്താക്കും. നിതിൻ രാജിന്റെ മരണവുമായി ബന്ധപ്പെട്ട് രണ്ടുകേസുകളിലാണ് ഡോ. റാം പ്രതിചേർക്കപ്പെട്ടത്. റാമിനൊപ്പം സസ്പെൻഷനിലായ ഡോ. സംഗീത നമ്പ്യാരുടെ പേരിൽ അന്വേഷണത്തിനുശേഷമേ കൂടുതൽ നടപടിയുണ്ടാകൂവെന്ന് പ്രിൻസിപ്പൽ അറിയിച്ചു.

WEATHER - KERALA

കേരളത്തിൽ ചൂട് കൂടുന്നു. വിവിധയിടങ്ങളിൽ ഉയർന്ന അൾട്രാവയലറ്റ് സൂചിക രേഖപ്പെടുത്തിയതായി കേന്ദ്ര കാലാവസ്ഥാ വകുപ്പ് അറിയിച്ചു. ഈ മാസം 18 വരെ പാലക്കാട് ജില്ലയിൽ താപനില 40 ഡിഗ്രി സെൽഷ്യസ് വരെ ഉയരാൻ സാധ്യതയുണ്ട്. തൃത്താല, പൊന്നാനി, മൂന്നാർ, കോന്നി എന്നിവിടങ്ങളിലാണ് അൾട്രാവയലറ്റ് സൂചിക ഏറ്റവും ഉയർന്ന തോതിൽ രേഖപ്പെടുത്തിയത്. ഗുരുതര ആരോഗ്യ പ്രശ്നങ്ങൾക്ക് സാധ്യതയുള്ളതിനാൽ പൊതുജനങ്ങൾ സൂരക്ഷാ മുൻകരുതലുകൾ സ്വീകരിയ്ക്കണമെന്ന് ദുരന്ത നിവാരണ അതോറിറ്റി മുന്നറിയിപ്പിൽ പറയുന്നു.

CRICKET - IPL

ഐപിഎൽ ക്രിക്കറ്റിൽ ഇന്നലെ നടന്ന മത്സരത്തിൽ ചെന്നൈ സൂപ്പർ കിംഗ്സ് കൊൽക്കത്ത നൈറ്റ് റൈഡേഴ്സിനെ 32 റൺസിന് പരാജയപ്പെടുത്തി. ആദ്യം ബാറ്റ് ചെയ്ത ചെന്നൈ നിശ്ചിത ഇരുപത് ഓവറിൽ 5 വിക്കറ്റ് നഷ്ടത്തിൽ 192 റൺസ് നേടി. സഞ്ജു സാംസൺ 48 റൺസ് നേടി. കൊൽക്കത്ത നൈറ്റ്

റൈഡേഴ്സിന്റെ മറുപടി ബാറ്റിംഗ് 7 വിക്ക്റ്റ് നഷ്ടത്തിൽ 160 റൺസ് എന്ന നിലയിൽ അവസാനിച്ചു. സിഎസ്കെയുടെ തുടർച്ചയായ രണ്ടാമത്തെ വിജയമാണിത്.

*

